
Vishnubrahmaukrita Shiva Stuti

ವಿಷ್ಣುಬ್ರಹ್ಮಾಕೃತಾ ಶಿವಸ್ತುತಿಃ

Document Information



Text title : Vishnubrahmaukrita Shiva Stuti

File name : viShNubrahmaukRRitAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 15 |
vAvRRittashlokaH ||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 15, 2024

sanskritdocuments.org

ವಿಷ್ಣುಬ್ರಹ್ಮಾಕೃತಾ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಸದಾಶಿವಾಖ್ಯೇ)

ವಿಷ್ಣುರುವಾಚ .

ಉಗ್ರೋಽನುಗ್ರೋಽಸಿ ಶಂಭೋ ಪುರಹರ ಭಗವನ್ನಕಾರೇ ಕಪರ್ದಿನ್
ಭೂತೇಶಾಮರಪಾಲ ಶಂಕರಮಹಾಗ್ರಾಸೋಽಸಿ ವೇದೇರಿತಃ .

ಮಾಂ ಪಾಹೀಶ್ವರ ಸಾಮಿಸೋಮಶಕಲಾಲಂಕಾರಮೌಲೇ ಹರ
ಸ್ವಾಮಿಂದೇವ ದಯಾನಿಧೇ ಕರುಣಯಾ ತ್ವಂ ಸರ್ವಸರ್ವೇಶ್ವರ .. 11..
ಹೇ ಮನ್ಮಥಾಂತಕ ಮಹೇಶ್ವರ ದೇವದೇವ

ಶ್ರೀವಾಮದೇವ ಜಿತಕಾಮ ಉಮಾಸಹಾಯ .

ವ್ರೋಮಾದಿಭೂಮ ಶ್ರುತಿಸೀಮ ಸುಖಾದಿಧಾಮ

ಸಾಮೈಸ್ತುವಾಮ ಹರ ಸೋಮ ಲಲಾಮ ಪಾಹಿ .. 12..

ಭೋ ಭರ್ಗ ತ್ರಿಜಗಚ್ಛರಣ್ಯ ಕರುಣಾತಾರುಣ್ಯವಾರಾನ್ನಿಧೇ

ಹೇ ಕಾಲಾಂತಕ ದೇವದಾನವಸುಹೃದ್ಯಕ್ಷಾದಿಸಂಸೇವಿತ .

ವೀಕ್ಷಾಶಿಕ್ಷಿತಮನ್ಮಥಾಂತಕ ಮಹಾದಕ್ಷಾದಿದೀಕ್ಷಾಪಹ

ಉಕ್ಷಾದ್ಯಕ್ಷಭಗಾಕ್ಷಿನಾಶಕ ಮಹಾದೇವಾದ್ಯ ಸಂವೀಕ್ಷಯ .. 13..

ಜಟಾಜೂಟಾಭೂಷಾ ತವ ಸುರಸರಿತ್ಪೂರಮಸಕೃತ್

(ಜಟಾಜೂಟಾಭೂಷಾಯಿತ ಸುರಸರಿತ್ಪೂರ ಅಸಕೃತ್)

ಮಹಾಘೋಟೀಧಾಟೀ ಶ್ರುತಿವಚನ ಕೋಟೀರಕ ವಿಭೋ .

ವಧೂಟೀ ಶೈಲಾಜ್ಞ(ಶೈಲಸ್ಯ)ತರುಣಶಶಿಚೂಡಾಲ ಭಗವನ್

ಅನಾಥಂ ಮಾಂ ಶಂಭೋ ಸುಖಯತು ಸನಾಥಾ ತವ ಕೃಪಾ .. 14..

ವೇದಾಶ್ವಸಾರಥಿವಿಧೇ ರವಿಚಂದ್ರಚಕ್ರ

ಕ್ಷಾಸ್ಯಂದನ ಕ್ಷಿತಿಧರಾತ್ತಶರಾಸನಜ್ಯ .

ಸೋಮಗ್ನಿ ವಿಷ್ಣುಶರಕೃತ್ತಪುರಾದಿಕಸ್ತ್ವಂ

ಜೇತಾ ರಥೇಷ್ಟಧಿಪತಿಸ್ಸುರಸೈನ್ಯಪಾಲಃ .. 15..

ವಶ್ಯಾನ್ವಶ್ಯಾಮಿ ಶಂಭೋ ತವ ವರ ಕರುಣಾಪಾರ ಪೂರೈಕರಾಶಾನ್

ವಾರಾಶೀನಮರಾಸುರದ್ವಿಜವರಾಂಲ್ಲೋಕಾಂಶ್ಚ ಲೋಕ್ಯಾನಪಿ .

ಮಾಂ ನಿಸ್ತಾರಯ ವಿಸ್ತರೋರುಜರೇ ಕಾಂತಾರತಸ್ತ್ವಂ ವಿಭೋ

ಬಿಭ್ಯಂತಂ ಕರುಣಾರುಣದ್ಧಿ ಯದಿ ತೇ ಚಿತ್ತೇ ನ ಹೃತ್ತೋ ಹರ .. 16..

ಬ್ರಹ್ಮೋವಾಚ

ಯಕ್ಷಾಧೀಶಸಖಂ ವಲಕ್ಷಭಸಿತಾನಂಗಾಂಗಮುಕ್ಷಸ್ಥಿತಂ

(ಯಕ್ಷಾಧೀಶಸಖಂ ವಲಕ್ಷಭಸಿತಾಂಗಂ ಸನ್ಮಹೋಕ್ಷಸ್ಥಿತಂ)

ಪಕ್ಷೀಂದ್ರಪ್ರಿಯವಾಹಪೂಜಿತಮುವಾಕ್ಷೋಜಶೈಲಪ್ರಿಯಂ .

ಭಿಕ್ಷಾಪೂರ್ಣಕಪಾಲಪಾಣಿ ಸುರತಾಪಕ್ಷಸ್ಥಿತಂ ತ್ವಾಂ ಭಜೇ

ತ್ಯಕ್ಷಂ ದಕ್ಷಸುಶಿಕ್ಷಕಂ ಪುರಹರಂ ಚಕ್ಷುಃಶ್ರವಾಕಲ್ಪಕಂ .. 20..

ಮಾತಂಗತ್ವಗಲಂಕೃತಾಂಗಮವಿಜಾಕಾಂತಂ ಕುರಂಗಾಂಗಧೃ-

ಗ್ಭಾರೀಭೂತಭುಜಂಗರಾಜವಿಲಸದ್ ಗಂಗಾಕಪದೋಜ್ಜ್ವಲಂ .

ಲೀಲಾಂಗೀಕೃತಲಿಂಗಸಂಗತಮಹಾಭಾಲೇ ಪತಂಗಸ್ಪುರ-

ಜ್ವಲಾಲೋಲವರಾಂಗಭಂಗಸುಮಹದ್ವಿದ್ಯಧೃತ್ಯುತ್ತಮಾಂಗಂ ಭಜೇ .. 21..

ಹರಪುರಹರ ಘೋರಕಾಕೋದರಹಾರಾವ ಭವೋದ್ಭವಾಂ ತಥಾರ್ತಿಂ .

ಪರಿಹರಕರಾದ್ಯಶಂಕರ ತ್ರಿಜಗದ್ಬಂಧವಿರಾಮ ದೇವ ಪಾಹಿ .. 22..

ಭವ ತವ ವಿಭವಾವಲೋಕಭಾವಾ

ಭವನಾಶಾಯ ಕಿಲ ಪ್ರಬುದ್ಧಭಾವಾಃ .

ಪ್ರಭವಾಯ ವಿಸೃಷ್ಟಿ ಸಂಸ್ಥಿತೌ

ಮಮ ಕಿಂಚಿತ್ತ್ವಯಿ ಭಾವ ಮಾ ದಧಸ್ವ .. 23..

ಶಂಭೋ ಬಾಲೇಂದುಚೂಡ ದ್ಯುತಿವಿದಿತದಿಶಾಸ್ತೋಮಸೀಮಾನುಧಾಮ

ಪ್ರೇಮಾ ತೇ ಮಹಿಮಾವಲೋಕನ ವಿಧೌ ಕ್ವಾಹಂ ಹರಿರ್ವಾಹರಃ .

ವಿಶ್ವಾಧೀಶ್ವರವೇದಜಾಲಸುಮಹಾನಿಶ್ವಾಸವಿಶ್ವಾಸಿನಂ

ತದ್ಗಾತುಂ ಪ್ರಭವೇದ್ಭವಾನ್ ಪ್ರಭುರಹೋ ಕಿಂ ವಚ್ಛಿ ತತ್ತೇಽಗ್ರತಃ .. 24..

.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಬ್ರಹ್ಮಕೃತಾ ಶಿವಸ್ತುತಿಃ ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಃ ನವಮಾಂಶಃ . ಅಧ್ಯಾಯಃ 15 .

ವಾವೃತ್ತಶ್ಲೋಕಾಃ ..

- .. shrIshivarahasyam . sadAshivAkhyah navamAMshaH . adhyAyaH 15 .

vAvRRittashlokaH ..

Proofread by Ruma Dewan

——
Please send corrections to sanskrit@cheerful.com

